

# સોશિયલ મીડિયા પર સસ્તા મોબાઈલની લાલચ આપી ૧.૩૧ કરોડનું ફોડ કરનારા બે આરોપીઓને ઝડપાયા

## પોલીસે સ્થળ પરથી ૨૪ લાખ રૂપિયા રોકડા, ૧૫૦ ગ્રામ ચાંદી, ૨૧ બેંક એકાઉન્ટની કિટ્સ અને ૩૧ મોબાઈલ ફોન જપ્ત કર્યા

અમદાવાદ, ગુજરાતમાં સાયબર ગંડિયાઓ પર અરવલ્લી પોલીસે અત્યાર સુધીની સૌથી મોટી સર્જિકલ સ્ટ્રાઈક કરી છે. એક નાનકડી અરજ અને માત્ર બે હજાર રૂપિયાના ટ્રાન્ઝેક્શનની તપાસમાં પોલીસે અમદાવાદના નિકોલમાં ધમધમતું આખું 'કોલ સેન્ટર' ઝડપી પાડ્યું છે.

૨૪ લાખ રૂપિયા રોકડા, સોનું-ચાંદી અને મની કાઉન્ટિંગ મશીન. જાણે કોઈ બેંક હોય તેવો માહોલ જોઈ પોલીસે પણ ચોકી ઉઠી છે.

સોશિયલ મીડિયા પર સસ્તા મોબાઈલની લાલચ આપી રૂપિયા ૧ કરોડ ૩૧ લાખનું ફોડ કરનારા આ ભેજાભરી સુધી પોલીસે પહોંચી અને બે આરોપીઓને ઝડપી લીધા છે.

દ્રશ્યો જોઈને તમારી આંખો પહોળી થઈ જશે. ટેબલ પર પડેલા લાખો રૂપિયા, મોબાઈલનો ખડકલો અને મની કાઉન્ટિંગ મશીન. આ કોઈ બેંક નથી, પરંતુ અમદાવાદના નિકોલમાં સાયબર ફોડનું 'હેડક્વાર્ટર્સ' ચાલી રહ્યું હતું. અરવલ્લી સાયબર કાર્ટમની ટીમે 'ઓપરેશન મ્યુલ એકાઉન્ટ' હેઠળ આ દરોડા પાડ્યા ત્યારે પોલીસની આંખો પણ પહોળી થઈ ગઈ હતી. પોલીસે સ્થળ પરથી ૨૪ લાખ રૂપિયા રોકડા, ૧૫૦ ગ્રામ ચાંદી, ૨૧ બેંક એકાઉન્ટની કિટ્સ અને ૩૧ મોબાઈલ ફોન જપ્ત કર્યા છે.

અરવલ્લીના ભિલોડામાં એક અરજદાર સાથે ફોડ થયું હતું, જેમાં કર્ણાટકથી માત્ર ૨૦૦૦ રૂપિયાનું ટ્રાન્ઝેક્શન ટ્રેસ થયું હતું. આ કડી પકડીને પોલીસે તપાસ લંબાવી તો તેનું લોકેશન અમદાવાદના નિકોલમાં એક મકાનમાં મળ્યું. ત્યાં ૨૬ કરતા રાજસ્થાનના સાંચોરના બે શખ્સો દિનેશ માળી અને મહેન્દ્ર દેવાસી બંને પકડાયા છે. જેઓ મ્યુલ એકાઉન્ટ (ભાડાના પાતા) ઓપરેટ કરતા હતા અને તેમાં રૂપિયા મંગાવી ૧૦ ટકા કમિશન આપતા હતા.

# અમદાવાદમાં આંતરરાજ્ય નવજાત શિશુ તસ્કરી રેકેટનો પર્દાફાશ : ૪ની ધરપકડ

## ટોળકીએ ૩.૬૫ લાખ રૂપિયામાં બાળક ખરીદ્યું હતું અને હૈદરાબાદના એજન્ટ નાગરાજને વેચવા જઈ રહ્યા હતા

અમદાવાદ, માનવતાને શર્મસ્તર કરતો કિસ્સો સામે આવ્યો છે. અમદાવાદ ક્રાઈમ બ્રાન્ચને ચોક્કસ ખાતમી મળી હતી કે, નોબલનગર પાસેથી એક કારમાં નવજાત બાળકની હેંગફેરી થઈ રહી છે. પોલીસે વેચ ગોઠવી એરપોર્ટ પહોંચે તે પહેલા જ ઓહવની વંદના પંચાલ, વટવાનો સુમિત યાદવ અને હૈદરાબાદના રોશન અગવાલને ઝડપી પાડ્યા હતા. તેમની તપાસ કરતા ૧૫

દિવસનું નવજાત બાળક મળી આવ્યું હતું. ઝડપાયેલ ત્રણેય આરોપીઓની પૂછપરછમાં ચોકાવનારા ખુલાસા થયા છે. આ ટોળકીએ દાંતાના યુનુસખાન સિંધી પાસેથી ૩.૬૫ લાખ રૂપિયામાં આ બાળક ખરીદ્યું હતું અને હૈદરાબાદના એજન્ટ નાગરાજને વેચવા જઈ રહ્યા હતા. આ નેટવર્કનો મુખ્ય સૂત્રધાર યુનુસ સિંધી છે, જે અગાઉ કાલુપુર પોલીસ સ્ટેશનમાં પણ બાળક તસ્કરીના ગુનામાં પકડાઈ ચૂક્યો છે.

પોલીસ તપાસમાં સામે આવ્યું છે કે, મુખ્ય આરોપી યુનુસ સિંધી સાબરકાંઠા, બનાસકાંઠા અને રાજસ્થાનના અંતરિયાળ વિસ્તારોમાંથી ગરીબ પરિવારોના બાળકો મેળવી આંતરરાજ્ય રેકેટ ચલાવતો હતો. ખાસ વાત એ છે કે, આરોપી વંદના પંચાલ અને યુનુસની મુલાકાત અમદાવાદ ક્રોટમાં મુદત દરમિયાન થઈ હતી, જ્યાંથી આ કાળા કારોબારનું પ્લાનિંગ શરૂ થયું હતું.

# મુંબઈથી સુરત ૬૫.૪૩૦ ગ્રામ એમડી ડ્રગ્સ લાવતી મહિલાની પોલીસે ધરપકડ કરી

સુરત, પોલીસે એક મહિલાની ૬૫.૪૩૦ ગ્રામ એમડી ડ્રગ્સ સાથે ધરપકડ કરી છે. તે મુંબઈથી સુરત ડ્રગ્સ વેચવા માટે આવી હતી. આરોપી વિરુદ્ધ એનડીપીએસ એક્ટ હેઠળ કેસ નોંધવામાં આવ્યો છે. પોલીસે આ ડ્રગ્સ કોના માટે હતા તે નક્કી કરવા માટે તપાસ શરૂ કરી છે અને તેણી કેટલા સમયથી મુંબઈથી સુરત ડ્રગ્સનું પરિવહન કરી રહી હતી તે અંગે પૂછપરછ શરૂ કરી છે.

સ્ટેટ મોનિટરિંગ સેલે સુરતના ડિડોલીમાં રીજન્ટ પ્લાઝા ખાતેના એક ફ્લેટ પર દરોડો પાડ્યો હતો અને ૩૨ લાખ રૂપિયાના એમડી ડ્રગ્સ સાથે ત્રણ આરોપીઓની ધરપકડ કરી હતી. પોલીસ તપાસમાં રાજસ્થાનના વધુ ત્રણ આરોપીઓના નામ ખુલ્યા છે.

એમડી ડ્રગ્સ ઉપરાંત, પોલીસે રોકડ, વાહનો અને મોબાઈલ ફોન સહિત કુલ ૪૧ લાખ રૂપિયાની કિંમતી ચીજવસ્તુઓ જપ્ત કરી છે અને ફરાર આરોપીઓની શોધખોળ કરી રહી છે.

મોનિટરિંગ સેલ પોલીસ સ્ટેશનમાં એનડીપીએસ એક્ટ હેઠળ કેસ નોંધવામાં આવ્યો છે અને તેણી કેટલા સમયથી મુંબઈથી સુરત ડ્રગ્સનું પરિવહન કરી રહી હતી તે અંગે પૂછપરછ શરૂ કરી છે.

સ્ટેટ મોનિટરિંગ સેલે સુરતના ડિડોલીમાં રીજન્ટ પ્લાઝા ખાતેના એક ફ્લેટ પર દરોડો પાડ્યો હતો અને ૩૨ લાખ રૂપિયાના એમડી ડ્રગ્સ સાથે ત્રણ આરોપીઓની ધરપકડ કરી હતી. પોલીસ તપાસમાં રાજસ્થાનના વધુ ત્રણ આરોપીઓના નામ ખુલ્યા છે.

# નડિયાદ નર્સિંગ કોલેજ વિદ્યાર્થી આપઘાત કેસ પ્રિન્સિપાલ સહિત ૫ સામે એટ્રોસિટીનો ગુનો દાખલ

## સુસાઈડ નોટના આધારે પોલીસે કોલેજના પ્રિન્સિપાલ, ત્રણ મહિલા પ્રોફેસર અને એક અન્ય શખ્સ સામે કાયદેસરની કાર્યવાહી હાથ ધરતા શિક્ષણ જગતમાં ચકચાર

નડિયાદની દિનશા પટેલ નર્સિંગ કોલેજના પ્રથમ વર્ષના વિદ્યાર્થી જય પાટીલના આત્મહત્યા પ્રકરણમાં ચાર દિવસના અંતે રૂરલ પોલીસે કોલેજના પ્રિન્સિપાલ સહિત પાંચ સામે એટ્રોસિટી એક્ટ અને આત્મહત્યાની દુષ્કરણનો ગુનો દાખલ કર્યો છે. ૧૯ વર્ષીય વિદ્યાર્થીએ ગળેફાંસો ખાઈને જીવન ટુંકાવ્યું હતું, જે બાદ તેના પિતાની ફરિયાદ અને સુસાઈડ નોટના આધારે પોલીસે કોલેજના પ્રિન્સિપાલ, ત્રણ મહિલા પ્રોફેસર અને એક અન્ય શખ્સ સામે

કાયદેસરની કાર્યવાહી હાથ ધરતા શિક્ષણ જગતમાં ચકચાર મચી ગઈ છે.

મૃતક વિદ્યાર્થી પાસેથી મળી આવેલી હૃદયદ્રાવક સુસાઈડ નોટમાં તેણે "સૌથી મમ્મી, હું કંટાળી ગયો છું" લખીને કોલેજમાં મેડમ દ્વારા અપાતા માનસિક ત્રાસનો ઉલ્લેખ કર્યો છે. પરિવારજનોના જણાવ્યા મુજબ, જયને પોટા આરોપોમાં ફસાવી દઈ બદનામ કરવામાં આવતો હતો અને વારંવાર એલસી પકડાવી દેવાની ધમકી આપી દબાણ કરવામાં આવતું હતું. ફરિયાદમાં એવો પણ ગંભીર આક્ષેપ છે કે

આરોપી સ્મિતે વિદ્યાર્થીને જાનથી મારી નાખવાની ધમકી આપી હતી, જેના કારણે તે છેલ્લા ત્રણ દિવસથી ભારે ડિપ્રેશનમાં હતો.

બીજી તરફ આ ગંભીર ઘટના બાદ કોલેજ પ્રશાસને બચાવની મુદ્રામાં આવી સફાઈ આપી છે કે વિદ્યાર્થી શિસ્તબદ્ધ ન હોવાથી તેને માત્ર સમજાવવામાં આવ્યો હતો. કોલેજના ડાવા મુજબ મૃતક વિદ્યાર્થીએ અગાઉ ત્રણ વખત વિવિધ ગેરરીતિઓ બદલ માફીપત્ર પણ લખી આપ્યા હતા. જોકે, મૃતકના પરિવારજનોનો સ્પષ્ટ આરોપ છે કે શિસ્તના નામે

શિક્ષકોએ એકસંપ થઈને વિદ્યાર્થીને ટાર્ગેટ કર્યો હતો અને તેને માનસિક રીતે સાવ એકલો પાડી દીધો હતો, જેના પરિણામે તેણે આ અંતિમ પગલું ભરવું પડ્યું. બનાવની ગંભીરતા અને એટ્રોસિટી એક્ટની કલમોને ધ્યાનમાં રાખીને સમગ્ર કેસની તપાસ નાયબ પોલીસ અધિકારી કક્ષાના અધિકારીને સોંપવામાં આવી છે. પોલીસ દ્વારા હાલમાં કોલેજ કેમ્પસના સીસીટીવી ફૂટેજ ચકાસવાની સાથે મૃતક વિદ્યાર્થીના મોબાઈલ રેકોર્ડ્સની ઝીણવટભરી તપાસ શરૂ કરવામાં આવી છે.

# ફેક્ટલ એનાલિટિક્સ લિમિટેડ નો આઈપીઓ ૯ ફેબ્રુઆરી એ ખુલશે



ફેક્ટલ એનાલિટિક્સ લિમિટેડ નો ઈશ્યુ ૯ ફેબ્રુઆરી સોમવાર ના રોજ ખૂલી રહ્યો છે. એફર ની પ્રાઈઝ બેન્ડ ઈકવિટી શેર ટીક રૂ ૮૫૦ થી રૂ ૮૦૦ રાખવામાં આવી છે. બીડ્સ અરજ ૧૬ ઈકવિટી શેર અને ત્યારબાદ ૧૬ ઈકવિટી શેર ના ગુણકાં માં કરી શકાશે. ઈશ્યુ ૯ ફેબ્રુઆરી ના રોજ ખુલશે અને ૧૧ ફેબ્રુઆરી ના રોજ બંધ થશે.

# અમદાવાદમાં આજથી ત્રણ દિવસ રાષ્ટ્રીય ટાઉન એન્ડ કન્ટ્રી પ્લાનર્સ કોન્ફરન્સનું આયોજન

## દેશભરના ૫૦૦થી વધુ ટાઉન પ્લાનર્સ, પોલિસી મેકર્સ અને શહેરી વિકાસ નિષ્ણાતો દેશના ફ્યુચર રીજીયોનલ પ્લાનિંગ અંગે મંથન કરશે

અમદાવાદ, ૧૩ વર્ષના વિરામ બાદ અમદાવાદ શહેર ફરી એક વાર રાષ્ટ્રીય ટાઉન એન્ડ કન્ટ્રી પ્લાનર્સ કોન્ફરન્સનું યજમાન બનવા જઈ રહ્યું છે. આ રાષ્ટ્રીય પરિષદ ૬ થી ૮ ફેબ્રુઆરી ૨૦૨૬ દરમિયાન કર્ણાવતી ક્લબના ગોલ્ડન ગ્લોરી હોલમાં યોજાશે. આ ત્રણ દિવસીય કોન્ફરન્સમાં દેશભરના ૫૦૦ થી વધુ ટાઉન પ્લાનર્સ, પોલિસી મેકર્સ, શિક્ષણવિદો અને શહેરી વિકાસ નિષ્ણાતો હાજરી આપશે અને ભારતના કૌનિય આયોજનના ભાવિ માર્ગદર્શક મુદ્દાઓ પર ચર્ચા વિચારણા કરશે.

આ કોન્ફરન્સના ઉદ્ઘાટન



સમારોહમાં કેન્દ્રીય ગૃહ અને શહેરી બાબતોના મંત્રાલયના સચિવ કે. શ્રીનિવાસ મુખ્ય અતિથિ તરીકે ઉપસ્થિત રહેશે. આ ઉપરાંત, અમદાવાદના મેયર પ્રતિભા જૈન અને અમદાવાદના પૂર્વ મ્યુનિસિપલ

ઉપયોગ જેવા અદ્યતન વિષયો પર પણ વિશેષ સત્કો રહેશે. આ ચર્ચાઓ દ્વારા ટેકનોલોજી આધારિત સુસ્થિર અને સર્વિસમાવેશક શહેરી વિકાસ માટે નવી દિશા મેળવવાનો પ્રયત્ન કરવામાં આવશે.

ગુજરાત રાજ્યના અને હાલ ભારત સરકારમાં શહેરી વિકાસ વિભાગમાં સચિવ તરીકે સેવાઓ આપતાં શ્રી શ્રીનિવાસ આઈએએસ શુક્રવારે આ રાષ્ટ્રીય કોન્ફરન્સનું ઉદ્ઘાટન કરશે. ઉદ્ઘાટન સત્રમાં રાજ્યના શહેરી વિકાસ ક્ષેત્રના વરિષ્ઠ અધિકારીઓ, પોલિસી મેકર્સ તથા ટાઉન પ્લાનિંગ ક્ષેત્રના અગ્રણીઓ ઉપસ્થિત રહેશે.

કમિશનર ડેશવર્મા મુખ્ય મહેમાન તરીકે ઉપસ્થિત રહેશે. પરિષદમાં ખાસ કરીને હાઈસ્પીડ રેલ (બુલેટ ટ્રેન) અંગેના આયોજન દષ્ટિકોણ તેમજ શહેરી આયોજનમાં AI અને GIS મોડલ ટૂલ્સના વધતા

# સુરતમાં મોતીવાલા પરફ્યુમ પર દરોડો રૂ. ૩.૪૦ કરોડની ટેક્સ ચોરી ઝડપાઈ

## સેન્ટ્રલ જીએસટી એન્ફોર્સમેન્ટ વિંગ દ્વારા મોટી કાર્યવાહી: ૧૦ કરોડથી વધુના પરફ્યુમ બિલ વિના વેચાયા: સ્ટોક અને વેચાણમાં મોટો તફાવત

સુરત, સુરતમાં હવે અત્તરના વેપારીઓ પણ તપાસના દાયરામાં આવ્યા છે. શહેરની પ્રખ્યાત પેઢી મોતીવાલા પરફ્યુમ પર સેન્ટ્રલ જીએસટી એન્ફોર્સમેન્ટ વિંગ દ્વારા મોટી કાર્યવાહી કરવામાં આવી છે. આ દરોડામાં ૩ કરોડ રૂપિયાની જીએસટી ચોરીનો પર્દાફાશ થતાં વેપારી આલમમાં ફફડાટ ફેલાયો છે. તપાસમાં સામે આવ્યું છે કે પેઢી દ્વારા કાચા બિલ અને ચોપડા પર નોંધ્યા વગર વ્યવહારો કરીને સરકારને કરોડોનો ચૂનો ચોપડવામાં આવી રહ્યો હતો જીએસટી વિભાગના અધિકારીઓને તપાસ દરમિયાન



ચોકાવનારા દસ્તાવેજો અને પુરાવા હાથ લાગ્યા છે. સૂત્રોના જણાવ્યા અનુસાર, મોતીવાલા પરફ્યુમના સ્ટોક રજીસ્ટર અને વાસ્તવિક વેચાણ રેકોર્ડમાં જમીન-આસમાનનો તફાવત જોવા મળ્યો છે. અંદાજે ૧૦ કરોડ રૂપિયાથી વધુના પરફ્યુમનું વેચાણ બિલ વિના કરવામાં

આવ્યું હોવાનું ખુલ્યું છે. સામાન્ય રીતે પરફ્યુમ પર 18% GST લાગુ પડે છે, પરંતુ આ ટેક્સ બચાવવા માટે વેપારીએ બિનહિસાબી વ્યવહારો કર્યા હતા. કુલ મળીને રૂ. ૩.૪૦ કરોડની ટેક્સ ચોરી પકડાઈ છે. નોંધનીય છે કે મોતીવાલા પરફ્યુમ પર જીએસટી વિભાગની આ કોઈ પહેલી કાર્યવાહી નથી. આશ્ચર્યજનક રીતે, માત્ર છ મહિના પહેલા જ આ પેઢી પર તપાસ કરવામાં આવી હતી, જેમાં પણ ગંભીર અનિયમિતતાઓ સામે આવી હતી. ૧૯૮૬થી અત્તર અને પરફ્યુમના વ્યવસાયમાં સક્રિય આ પેઢી ગુજરાતભરમાં મોટું નેટવર્ક ધરાવે છે. વારંવારની તપાસ છતાં સુધારો ન આવતા વિભાગે હવે ૩.૪૦ કરોડની વસૂલાત માટે દસ્તાવેજો જમ કર્યાં છે. સેન્ટ્રલ જીએસટી વિભાગે આ કાર્યવાહી દ્વારા સ્પષ્ટ સંકેત આપ્યો છે કે કરચોરી કરનારાઓ સામે હવે કોઈ બાંધછોડ કરવામાં આવશે નહીં.

# હવે ઘરે બેઠા રૂ ૧૦૦માં મળશે મિલકતના દસ્તાવેજની કોપી

મિલકત નોંધણી અને સબ રજિસ્ટ્રાર કચેરીની કામગીરીમાં પારદર્શિતા અને ઝડપ લાવવા માટે મહત્વનું નોટિફિકેશન ગાંધીનગર, પછી પણ અધિકૃત નકલ માટે પેજ દીઠ ?૨૦નો ચાર્જ વસૂલવામાં આવતો હતો. સામાન્ય રીતે રજિસ્ટ્રાર કચેરીની કામગીરીમાં પારદર્શિતા અને ઝડપ લાવવા માટે મહત્વનું નોટિફિકેશન બહાર પાડ્યું છે. સોમવારે મોડી રાત્રે જાહેર થયેલા આ નવા નિયમ મુજબ, હવે નાગરિકો મિલકત સંબંધિત કોઈ પણ નોંધાયેલા દસ્તાવેજની ડિજિટલ કોપી પોતાના મોબાઈલ કે કમ્પ્યુટર દ્વારા મેળવી શકશે. પ્રોસેસિંગ ફીમાં મોટો ઘટાડો અત્યાર સુધીની વ્યવસ્થા મુજબ, જો કોઈ નાગરિકને મિલકત કે કરારના દસ્તાવેજની નકલ જોઈતી હોય, તો તેમણે ફરજિયાતપણે જ સબ રજિસ્ટ્રાર કચેરીમાં રૂબરૂ પડવું હતું. આ પ્રક્રિયામાં ઓનલાઈન અરજી કર્યા

# વાઘોડિયા બસ સ્ટેન્ડ પાછળ દારૂના કટીંગ વખતે SMCના દરોડા : પીઆઈ જાડેજા સસ્પેન્ડ

## દરોડામાં ૬૧૨૯ બોટલ વિદેશી દારૂ જપ્ત કરાયો : ૯ ડાયરીઓ માથી ઘણા પોલીસકર્મીઓની વિદેશી દારૂના કટીંગના વેચાણમા મીલીભગતનો ખુલાસો

વડોદરા, જિલ્લાના વાઘોડિયામાં વિદેશી દારૂની તસ્કરી અને લોકલ પોલીસની બેદરકારી અને બેજવાબદારીના કેસમાં મોટા સમાચાર સામે આવી રહ્યા છે. સ્પેશિયલ ઓપરેશન્સ ગ્રુપ (SMC)ની કડક કાર્યવાહી બાદ વાઘોડિયા પોલીસ સ્ટેશનના પોલીસ ઈન્સ્પેક્ટર પૃથ્વીરાજસિંહ જોડેજાને સસ્પેન્ડ કરવામાં આવ્યા છે. આ મામલો વાઘોડિયા બસ સ્ટેન્ડની પાછળ આવેલા વિસ્તારમાં વિદેશી દારૂના કટીંગ

(વેચાણના સ્થળ) પર જીએસ દ્વારા પાડવામાં આવેલા દરોડા સાથે જોડાયેલો છે. દરોડા દરમિયાન પોલીસે અંદાજે ૧૭ લાખ રૂપિયાની કિંમતનો વિદેશી દારૂ (૬૧૨૯ બોટલો) જપ્ત કર્યો હતો. આ કાર્યવાહી દરમિયાન મળી આવેલા મહત્વના પુરાવાઓમાં ૯ ડાયરીઓ પણ સામે આવી હતી. આ ડાયરીઓમાં કરોડો રૂપિયાની લેવડદેવડના હિસાબ નોંધાયા હતા. સૌથી ચોકાવનારી વાત એ છે કે આ ડાયરીઓમાં અનેક પોલીસકર્મીઓના ફોન નંબરો અને સંપર્ક વિગતો મળી આવી હતી. આ ઉલ્લેખનિય છે કે દારૂ તસ્કરીના નેટવર્કમાં સ્થાનિક પોલીસ

# રાજ્યમાં મતદારયાદીમાંથી ૧૨ લાખ નામ રદ કરવા ફોર્મ ભરાતા ભડકો ગુજરાત દોડી આવેલા રોલઓબર્વર મિશ્રા

રાજકોટ સહિત રાજ્યભરમાં મતદારયાદીમાંથી ૧૨ લાખ નામ રદ કરવા માટે ફોર્મ નં.૭ ભરાતા ભડકો થવા પામેલ છે. મતદારયાદીમાંથી આટલી મોટી સંખ્યામાં નામ રદ કરવા માટે ફોર્મ ભરાતા ઉઠેલા વિવાદના પગલે કેન્દ્રીય ચૂંટણી પંચના રોલઓબર્વર મિશ્રા ગુજરાત દોડી આવ્યા છે. રોલઓબર્વર મિશ્રાએ આજે રાજકોટની મુલાકાત દરમિયાન ઉઘડતી કચેરીએ જ જિલ્લા કલેક્ટર કચેરી ખાતે રાજકોટ ઉપરાંત મોરબી અને સુરેન્દ્રનગરના જિલ્લા કલેક્ટરો, ૩ પ્યુટી કલેક્ટરો અને મામલતદારો સાથે રિયુ બેઠક

રાજકોટ, યોજી મતદાર યાદી સુધારણા કાર્યક્રમ (એસઆઈઆર)ની સમીક્ષા કરી હતી. જેમાં મતદાર યાદી સુધારણાની કામગીરી ઝડપભરે પુર્ણ કરવા માટે તેઓએ રાજકોટ તેમજ મોરબી અને સુરેન્દ્રનગરના ચૂંટણી અધિકારીઓને આદેશ આપેલ હોવાનું જાણવા મળ્યું છે. અહીં એ ઉલ્લેખનીય છે કે, આખરી ગુજરાત દોડી આવ્યા છે. રોલઓબર્વર મિશ્રાએ આજે રાજકોટની મુલાકાત દરમિયાન ઉઘડતી કચેરીએ જ જિલ્લા કલેક્ટર કચેરી ખાતે રાજકોટ ઉપરાંત મોરબી અને સુરેન્દ્રનગરના જિલ્લા કલેક્ટરો, ૩ પ્યુટી કલેક્ટરો અને મામલતદારો સાથે રિયુ બેઠક